

መኢአድ አበረታች ሥራ መስራቱ ተገለፀ

Sunday, May 03, 2009

የ መላ ዉ ኢትዮጵያ አንድነት ድርጅት /መኢአድ/ በ መላ ው የ ሐገ ሪቱ ክፍሎች 63 ጽ/ቤቶችን መክፈቱን የ ፓርቲው ሕዝብ ግንኙት ኮሚቴ ኃላፊ ወ/ሪት መሶበወርቅ ቅጣው ለ አንድነት ጋዜጣ ገለፁ፡፡

ከ ቅንጅት አመራሮች መፈታት በኋላ የተወሰኑ የአመራር አባላት እራሳቸውን ከቅንጅት ፓርቲ ቢያገሉም በኢንጂነር ኃይሉ ሻውል የሚመራው ቅንጅት ለአንድነትና ለዲሞክራሲ ፓርቲ ከአባላትና ደጋፊዎች ጋር በመሆን ፓርቲውን የማጠናከር ሥራ በማከናወን ላይ መሆናቸውን ኃላፊዎ ጠቅሰዋል፡፡

ቅንጅት ጠቅላላ ጉባኤውን ሰኔ 2 2000 ዓ.ም ካካሄደና ስያሜውንም ነ ሐሴ 2 2000 ዓ.ም ወደ መኢአድ ከቀየረ በኋላ ፓርቲው ይበልጥ ተጠናክሮ በሰሜን፣ በምስራቅ በምእራብና በደቡብ ኢትዮጵያ ቀጣናዎች 28 የዞንና 35 የወረዳ ጽ/ቤቶች እንደተከፈተ ተገልፀዋል፡፡

የሕዝብ ግንኙነት ኃላፊዎ በሀገሪቱ ባሉ ክልሎች የፓርቲውን የጽ/ቤቶች ብዛትን በመተንተን ሲያስረዱም በደቡብ ኢትዮጵያ 32፣ በሰሜን ኢትዮጵያ 20፣ በምስራቅ ኢትዮጵያ 5፣ በምእራብ ኢትዮጵያ 4፣ የዞንና የወረዳ ጽ/ቤቶች እንዲሁም በአዲስ አበባ 2 ጽ/ቤቶች እንደሚገኙ አብራርተዋል፡፡

አብዛኛዎቹ የወረዳ ጽ/ቤቶች ሕዝቡ ለፓርቲው ካለው ፍቅርና ድጋፍ እንዲሁም ለሰላማዊ ትግል ባለው ቀናና ቁርጠኛ አመለካከት ፓርቲው ከሚያደርገው ድጋፍ ወጭ አባላት በራሳቸው ተነሳሽነት በግላቸው የጽ/ቤቶችን ኪራይና ሌሎች ወጪዎችን በመሸፈን የፓርቲውን ሥራ እያከናወኑ እንደሚገኙ ተናግረዋል፡፡

በአሁኑ ወቅት ከተለያዩ የሐገ ሪቱ ክፍሎች ፓርቲው ጽ/ቤቶችን እንዲከፍት ጥሪ እያደረጉ የሚገኙ ዘኖችና ወረዳዎች ብዙ ናቸው ያሉት ወ/ሪት መሶበወርቅ መኢአድ ወደፊት ጥያቄ ባቀረቡ ዘኖችና ወረዳዎች ላይ ጥናት በማድረግ ጽ/ቤቶችን ለመክፈት መዘጋጀቱን አስታወቀዋል፡፡

የቅንጅት አመራር አባላት እስር ቤት ሲወጡ በመላ ው ሀገሪቱ የነበሩት ጽ/ቤቶች በገዥው ፓርቲ ተዘግተው የነበረ ሲሆን የቀሩትም ከአምስት የማይበልጡ እንደነበሩና መኢአድ ግን ባለፈው አንድ ዓመት ውስጥ ብቻ የጽ/ቤቶቹን ቁጥሮች ወደ 63 ማሳደግ መቻሉ ፓርቲው በሕዝብ ዘንድ ያለውን ድጋፍና ተቀባይነት በግልጽ የሚያሳይ ነው ሲሉ የሕዝብ ግንኙነት ኃላፊዎ ወ/ሪት መሶበወርቅ ቅጣው ገልፀዋል፡፡

